

Tūhulu Fakahinohino Vave

CareSens™ N

Founga Siofi 'o e Tu'unga 'o e Suká 'i he Totó


1. Me'afua CareSens N ki he Fua 'o e Suka 'i he Totó

Hū'anga 'o e uaea fakafehokotaki

Ngāue'aki eni ke fakahoko atu 'a e olá me'i he me'afuá ki ha kompiuta 'aki ha uaea CareSens

↑ Me'a Lomi
'Okú ne fili pe liliu 'a e fakamatalá

Me'a Lomi S
'Okú ne fakamo'ui mo tamate'i 'a e me'afuá mo fakapapau'i 'a e me'a 'okú ke fili ke fai



Sio'ata fakahā'anga 'o e olá

'Okú ne fakahā 'a e olá mo ha ngaahi fekau


↓ Me'a Lomi

'Okú ne fili pe liliu 'a e fakamatalá

Fakahū'anga 'o e Lau'i Pelesitiki ki he Sivi
Fakahū 'a e lau'i pelesitiki ki he sivi 'i heni

Fakatokanga'i ange: Ke vakai'i 'i hono fuofua fakamo'ui 'o e me'afua 'i he taimi kotoa pē, pe 'oku 'asi atu 'i he sio'ata 'o e me'afua 'a e 'imisi tatau tofu pe mo e 'imisi koia 'oku ha atu 'i he fakatātā ni. 'Oua 'e ngāue'aki 'a e me'afua 'o kapau 'oku 'ikai ke tatau tofu pē 'a e ongo 'imisi he 'e lava ke 'asi ai ha ola ia 'oku hala.

2. Lau'i Pelesitiki Sivi CareSens N



Ngaahi pā fetaulaki'angá

Ki'i teke'i māmalie atu 'a e lau'i pelesitiki sivi, 'o 'ai ke hanga ki 'olunga 'a e fanga ki'i pā fetaulaki'angá, ki he hū'anga 'o e lau'i pelesitiki sivi ki he loto'i me'afuá


Sio'ata fakapapau'i 'o e totó

Vakai'i 'i heni pe na'e fe'unga 'a e me'i toto na'e 'osi 'ai

Mui'i me'afua ke 'ai ai 'a e me'i totó

Fakapapani 'a e ki'i me'i totó heni ki he sivi

3. Hui To'o Totó



4. Ko hono teuteu'i 'o e Hui To'o Totó

- Mio'i 'o to'o 'a e mata'i huí.
- Fakahū ke ma'u lelei ha mata'i huí fo'ou ki he tu'unga huí. Puke ke ma'u 'a e huí. Mio'i fakalelei pē ke homo 'a e fo'i tisi tāpuní. Tuku fakalelei 'a e fo'i tisi ke tāpuní 'aki 'a e hui to'o totó hili hono ngāue'aki. Toe fakahū 'a e mata'i huí.
- Fili 'a e loloto 'oku fiema'ú me'i he taha ki he fitu (1-7) 'i he mata'i huí. Fili 'a e loloto 'oku fiema'ú 'aki hono vilohi 'o e konga ki 'olunga 'o e mata'i huí kae'oua kuo tatau 'a e mata'ifika 'oku seti ki ai mo e mata'itaó. 'Okú fokotu'u atu ke fuofua ngāue'aki 'a e fika tolú (3).
- Tāpuní 'a e me'a huhú 'aki hono fusi'i hifo 'a e tāpuní kae'oua kuo pā hake kuo ma'u.

5. Teuteu'i 'o e Me'afuá mo e Lau'i Pelesitiki ki he Sivi

- Fanofano ho nimá pea mo fufulu 'a e konga 'e to'o mei ai 'a e me'i totó. Vaima'a pea holoholo'i ke mātu'aki mātu'u.
- Fakahū ha ki'i lau'i pelesitiki sivi 'o 'ai ke hanga hake 'a e pā fetaulaki'angá ki 'olunga 'i he hū'anga ki he me'afuá. 'E 'asi hake leva 'a e faka'ilonga 'i he me'afuá.

6. 'Ai 'o e Me'i Totó


- To'o ha me'i toto 'o ngāue'aki 'a e hui to'o totó.
- Hili pē 'a e 'asi hake 'a e faka'ilonga 'i he me'afuá, 'ai atu 'a e me'i totó ki he ki'i konga fāsi'i 'o e lau'i pelesitiki sivi kae'oua kuo tatangi mai 'a e me'afuá. Kapau 'e tuai 'a e 'asi mai 'i he sio'ata kuo 'osi fe'unga 'a e toto (koe'uhi ko ha'a ne fatu pē pikipiki 'a e toto) pē ko e 'ikai ke lahi fē'unga e me'i toto, 'e 'asi mai leva 'a e Er4. Ko e me'a leva 'oku tonu ke fai ko hono 'ai ke tu'u fakahangatonu 'a e me'a 'oku to'o 'aki 'a e toto mei he fo'i tuhu 'oku to'o mei ai, 'o hangē ko ia 'oku 'asi atu 'i he fakatātā.

Fe'unga Lelei 'a e Me'i Totó 'ikai Fe'unga 'a e Me'i Totó




9 'E toki hā hake 'a e olá hili ha lau fakafoki hifo 'a e me'afuá me'i he 5 ki he 1. 'E 'otomētiki pē 'a hono tauhi ia 'o e olá 'i he me'afuá.

7. Laku 'o e Ngaahi Mata'i Hui kuo 'osi Ngāue'aki



10 'Umosi 'a e mata'i hui 'aki e fo'i tāpuní na'e 'osi to'o.



11 Teke'i ki tu'a 'a e me'a huhú 'aki ho motu'atuhú ke to'o 'a e mata'i hui kuo 'osi faka'aonga'i 'o lī ki ha fa'o'anga veve fakafaito'o.

8. Sio'ata Fakahā'anga Olá mo e Fekau



Kuo 'osi ngāue'aki 'a e lau'i pelesitiki sivi ia. >Ngāue'aki ha lau'i pelesitiki sivi fo'ou.



Na'e 'osi 'ai 'a e me'i totó pe ko e hu'avai sivi (control solution) ia kimu'a 'i he 'asi hake 'a e faka'ilonga. >Toe fakahoko 'a e sivi 'aki ha lau'i pelesitiki sivi fo'ou pea talitali ke 'asi hake 'a e faka'ilonga kae toki 'ai ki heni 'a e me'i totó.



Na'e fu'u māfana pē na'e fu'u momoko ange 'i he tu'unga 'o e fua māfana na'e totonu ke 'i ai. >Hiki atu ki ha feitu'u 'oku 'i loto 'a hono fua māfaná 'i he vaha'a māfana 'oku fiema'ú (5-50°C) pea toe fakahoko 'a e sivi hili ha a'u hake 'a e me'afuá mo e lau'i pelesitiki sivi ki he fua māfana 'i loto 'i he vaha'a māfana 'oku fiema'ú.



Na'e fu'u hulutu'a 'a e fatu ia 'a e totó pe na'e si'si'i 'a e me'i toto na'e 'ai. >Toe fakahoko 'a e sivi 'aki ha lau'i pelesitiki sivi fo'ou.



'E ala 'asi hake 'a e fekau ko 'eni kapau na'e ngāue'aki ha lau'i pelesitiki sivi ia na'e 'ikai ko ha pelesitiki sivi toto CareSens N. >Toe fakahoko 'a e sivi 'aki ha lau'i pelesitiki sivi CareSens N.



'Okú 'i ai 'a e palopalema 'i he me'afuá. >'Oua 'e ngāue'aki 'a e me'afuá. Fetu'utaki atu ki ho'o tokotaha fakafofonga faifakatau kuo 'osi fakangofua 'e he i-SENS.



Na'e hoko ha fehaalaaki faka'elekitolonika lolotonga 'a hono fai 'o e sivi. >Ngāue'aki ha lau'i pelesitiki sivi fo'ou. Kapau 'e toutou 'asi atu 'a e faka'ilonga fehaalaaki, fetu'utaki atu ki ho'o tokotaha fakafofonga faifakatau kuo 'osi fakangofua 'e he i-SENS.



'E 'asi hake 'a e faka'ilonga HI 'i he taimi 'oku mā'olunga ange ai 'a e tu'unga 'o e suka 'i he totó 'i he 33.3 mmol/L pea mo e toto mā'olungá (hyperglycemia).



'E 'asi hake 'a e faka'ilonga LO 'i he taimi 'oku mā'ulalo ange ai 'a e tu'unga 'o e suka 'i he totó 'i he 1.1/mmol/L pea mo e tō lalo 'a e suká (hypoglycemia).

Tühulu Fakahinohino Vave

CareSens™ **N**

